

सहकारी संघ/संस्थाको निर्वाचन निर्देशिका, २०६९

परिचय

सहकारी संघ/संस्थाहरु स्वायत्त आर्थिक, सामाजिक, सांस्कृतिक उन्नतिका लागि खोलिने स्वायत्त संस्थाहरु हुन् । सदस्यहरुद्वारा प्रजातान्त्रिक नियन्त्रण सहकारीको मूल सिद्धान्त हो । निर्वाचन प्रजातान्त्रिक अभ्यासको आधार हो । सहकारी आन्दोलनको प्रारम्भदेखि नै नेपालमा सहकारी संघ/संस्थाहरुका पदाधिकारीहरुको निर्वाचन नियम तथा निर्देशिका विना नै सञ्चालन हुँदै आएको थियो । २०४७ सालमा भएको राजनीतिक परिवर्तन र प्रजातन्त्रको पुनर्स्थापना पछिको परिवर्तित परिप्रेक्ष्यमा सहकारी ऐन, २०४८ जारी भएपछि सहकारी संघ, राष्ट्रिय सहकारी बैंक र संस्थाका संचालक समिति तथा लेखा समितिका पदाधिकारीहरुको निर्वाचन कार्यलाई व्यवस्थित गर्न निर्वाचन निर्देशिकाको आवश्यकता महसुस गरी सहकारी संघ/संस्थाहरुको निर्वाचन निर्देशिका, २०६९ लागू गरिएको छ ।

उद्देश्य

नेपालभरमा संचालित सबै तहका सहकारी संघ, राष्ट्रिय सहकारी बैंक र सहकारी संस्थाहरुका सञ्चालक सदस्य, प्रतिनिधि र लेखा समितिका सदस्यहरुको निर्वाचन गराउन सरल र सबै सहकारी संघ/संस्थाहरुमा गरिने निर्वाचन कार्यमा एकरूपता होस् भन्ने उद्देश्यले यो निर्देशिका जारी गरिएको छ ।

१. संक्षिप्त नाम र प्रारम्भ:

- (१) यस निर्देशिकाको नाम “सहकारी संघ/संस्था निर्वाचन निर्देशिका २०६९” रहेको छ ।
- (२) यो निर्देशिका नेपालभरका सबै तहका सहकारी संघ, राष्ट्रिय सहकारी बैंक तथा सहकारी संस्थाका संचालक समिति तथा लेखा समितिका पदाधिकारीहरुको निर्वाचनको लागि अनुसरण गर्नु पर्नेछ ।

२. परिभाषा: विषय वा प्रसले अर्को अर्थ नलागेमा यस निर्देशिकामा,

- (क) “संस्था” भन्नाले सहकारी ऐन, २०४८ को दफा ५ अनुसार दर्ता भएको प्रारम्भिक सहकारी संस्था सम्भन्नु पर्छ ।
- (ख) “संघ” भन्नाले सहकारी ऐन, २०४८ को दफा ५ अनुसार दर्ता भएको विषयगत संघ, जिल्ला सहकारी संघ, केन्द्रीय सहकारी संघ तथा राष्ट्रिय सहकारी संघलाई सम्भन्नु पर्छ ।
- (ग) “बैंक” भन्नाले सहकारी ऐन, २०४८ को दफा २६ को उपदफा (४) अनुसार दर्ता भएको राष्ट्रिय सहकारी बैंकलाई सम्भन्नु पर्छ ।
- (घ) “विनियम” भन्नाले सम्बन्धित संस्था वा संघ वा बैंकको विनियमलाई सम्भन्नु पर्छ ।
- (ङ) “निर्वाचन” भन्नाले संस्था वा संघ बैंकका अध्यक्ष तथा उपाध्यक्ष लगायत सञ्चालक समितिका सदस्य वा प्रतिनिधि वा लेखा समितिका पदाधिकारीहरुको निर्वाचनलाई सम्भन्नु पर्छ ।
- (च) “निर्वाचन अधिकृत” भन्नाले संस्था वा संघ वा बैंकले आफ्नो निर्वाचन प्रयोजनका लागि नियुक्त व्यक्ति वा सहकारी विभागको रजिष्ट्रार वा निजले तोकेको अधिकृतलाई सम्भन्नु पर्दछ ।
- (छ) “मतदाता” भन्नाले संस्था वा संघ वा बैंकका सदस्य वा प्रतिनिधि वा सञ्चालक समेतलाई सम्भन्नु पर्छ ।
- (ज) “उम्मेदवार” भन्नाले विनियम बमोजिमका संस्था वा संघ वा बैंकको सञ्चालक समिति वा लेखा समितिका सदस्य वा प्रतिनिधिको निर्वाचनमा उम्मेदवार हुने व्यक्तिलाई सम्भन्नु पर्छ ।

३. **निर्वाचन उपसमिति र निर्वाचन अधिकृत सम्बन्धी व्यवस्था :**

- (क) सहकारी संघ, सहकारी बैंक तथा संस्थाको संचालक समितिले आफ्नो संचालक समिति र लेखा समितिको निर्वाचन गर्ने प्रयोजनका लागि आफ्नो विनियम अनुसार एक निर्वाचन उपसमिति गठन गर्नु पर्नेछ ।
- (ख) निर्वाचन कार्यक्रममा मतदान अधिकृतका रूपमा सम्बन्धित सहकारी कार्यालय वा विभागले प्रतिनिधि खटाएको भए सो कर्मचारी वा सम्बन्धित सहकारी कार्यालय वा सहकारी विभागले कर्मचारी उपलब्ध नभएमा संस्था वा संघ वा बैंक रहेको वा निर्वाचन सम्पन्न हुने स्थानका स्थानिय बहालवाला सरकारी कर्मचारी वा विद्यालयका स्थायी शिक्षक वा मान्यता प्राप्त कानून व्यवसायीलाई निर्वाचन उपसमितिले निर्वाचन अधिकृतको रूपमा नियुक्त गर्न सक्नेछ ।

४. **निर्वाचन कार्यक्रमको सूचना प्रकाशित गर्ने :**

सहकारी संघ, सहकारी बैंक तथा संस्थाको प्रतिनिधि वा सञ्चालक समिति वा लेखा समितिको पदाधिकारीहरुको निर्वाचनको लागि १५ दिन अगावै सम्बन्धित संघ वा सहकारी बैंक वा संस्थाले संचालक समितिको बैठक बसी अनुसूची - १ अनुसारको ढाँचा निर्वाचन कार्यक्रमको सूचना प्रकाशन गर्नु पर्नेछ ।

५. **मतदाता नामावली प्रकाशित गर्ने :**

- (क) संचालक समितिको निर्णयानुसार गठित निर्वाचन उपसमितिले निर्वाचन गराउने दिनको प्रारम्भमा अनुसूची-२ बमोजिमको ढाँचामा संचालक समितिले उपलब्ध गराएको र निर्वाचन अधिकृतले प्रमाणित गरेको मतदाता नामावली प्रकाशित गर्नु पर्नेछ र सो को मुचुल्का अनुसूची-३ बमोजिमको ढाँचा राख्नु पर्नेछ । छुटफुट भएको मतदाताको नाम थपघट गर्न छोटो अवधिको म्याद दिई थपघट गर्नु पर्नेछ । थपघट गरी सच्याइएको अन्तिम नामावली पुनः प्रकाशित गर्नु पर्नेछ ।
- (ख) निर्वाचन शुरु गर्नु अघि उम्मेदवारहरुलाई प्रचार प्रसारको लागि केही समय दिनुपर्नेछ । निर्वाचन शुरु भएपछि प्रचार-प्रसार बन्द गर्नु पर्नेछ ।

६. **उम्मेदवारबाट दरखास्त लिने:**

- (क) संस्था वा संघ वा बैंकको संचालक समिति, लेखा समितिको उम्मेदवारको लागि दरखास्त दिन योग्यता पुगेको व्यक्ति वा प्रतिनिधिले अनुसूची-४ बमोजिमको ढाँचामा राखी उम्मेदवारको दरखास्त दिनुपर्नेछ ।
- (ख) उम्मेदवारको लागि दरखास्त दिँदा एक जना प्रस्तावक र एकजना समर्थकको सही भएको हुनुपर्छ । तर कुनै उम्मेदवारको लागि एक पटक प्रस्तावक वा समर्थक भएपछि अर्को उम्मेदवारको लागि प्रस्तावक वा समर्थक बन्न पाउने छैन ।
- (ग) निर्वाचन अधिकृतले प्राप्त दरखास्त जाँच गरी उम्मेदवारहरुको नामावली अनुसूची-५ बमोजिमको ढाँचामा तयार गरी सूचना प्रकाशित गर्नु पर्नेछ ।
- (घ) उम्मेदवारको दावी विरोध र नाम फिर्ता लिन छोटो अवधिको म्याद दिनुपर्छ र त्यसपछि अन्तिम नामावली प्रकाशित गर्नु पर्नेछ ।

७. **एक पदको लागि मात्र उम्मेदवार हुन पाउने :** एक जना व्यक्ति एकभन्दा बढी पदको लागि उम्मेदवार बन्न पाउने छैन । निम्न अवस्थामा कुनै पनि व्यक्ति सञ्चालक समिति लगायत लेखा समिति कुनै पदको निर्वाचनमा उम्मेदवार बन्न पाउने छैन ।

- (क) संस्था वा संघ वा बैंक वा कुनै पनि वित्तिय संस्थालाई तिर्नु बुझाउनु पर्ने नगदी वा जिन्सी बांकी रहेको
- (ख) संस्था वा संघ वा बैंकको बेरुजू वा भाखा नाघेको ऋण वा अन्य प्रकारको रकम कायम रहेको ।

- (ग) संस्था वा संघ वा बैंक वा वित्तीय संस्थाको ऋण चुक्ता नगरेवापत कालो सूचीमा परेको ।
- (घ) सम्पत्ति शुद्धिकरण सम्बन्धी मुद्दामा कारवाही चलि रहेको वा कारवाही भएको ।
- (ङ) सोही प्रकृतिको संस्थामा संचालक समिति वा लेखा समितिमा पदाधिकारी भै काम गरेको ।
८. **मतपत्र:** निर्वाचनका लागि अनुसूची - ६ बमोजिमको ढाँचामा मतपत्र हुनेछ । मतपत्रमा भएका कोठाहरु नपुग भएमा जति उम्मेदवारहरु हुन्छन् उति नै कोठा संख्या थप गर्दै लैजान सकिने छ ।
९. **मतदान केन्द्रमा प्रवेश निषेध:** निर्वाचन अधिकृत र निजले तोकेको व्यक्तिहरु बाहेक अन्य कुनै पनि व्यक्तिलाई मतदान केन्द्रमा प्रवेश निषेध गर्नु पर्नेछ ।
१०. **सदर वा बदर मतपत्र:**
- (क) मत संकेत गर्दा आफूले मत दिन चाहेको उम्मेदवारको नाम थर भएको मत संकेत गर्ने कोठाभित्र पर्ने गरी स्वस्तिक चिन्ह () वा रेजा (✓) लगाउनु पर्नेछ ।
- (ख) दुई उम्मेदवारहरुको कोठाहरुमा पर्ने गरी स्वस्तिक चिन्ह वा रेजा लगाई ती मध्ये कसलाई मत दिएको हो भन्ने प्रष्ट नभएमा, मतपत्रमा स्वस्तिक चिन्ह वा रेजा नै नलगाएमा र निर्वाचन अधिकृतको सही नभएमा मतपत्रहरु बदर हुनेछन् ।
- (ग) एउटा उम्मेदवारको कोठामा स्वस्तिक चिन्ह वा रेजा लगाएको तर रेजा धर्काको टुप्पो दोस्रो उम्मेदवारको कोठामा छुन पुगेको भएता पनि मत संकेत भने एकै उम्मेदवारलाई गरेको हो भन्ने प्रष्ट देखिएमा त्यस्तो मतपत्र सदर मान्नु पर्छ ।
- (घ) आवश्यक पद भन्दा बढी संख्यामा मतदान गरेमा सो मत बदर हुनेछ ।
- (घ) मतपत्र सदर वा बदर गर्ने बारे निर्वाचन अधिकृतको निर्णय अन्तिम हुनेछ ।
११. **प्रतिनिधि नियुक्त गर्न सक्ने:** कुनै उम्मेदवारले आफ्नो तर्फबाट निर्वाचनको मतदान कार्यको रेखदेख गर्न उम्मेदवारको तर्फबाट गर्नु पर्ने सम्पूर्ण कार्यको लागि सहकारी संघ, बैंक तथा संस्थाका सदस्यहरुमध्ये अनुसूची - ७ बमोजिमको ढाँचामा कसैलाई पूर्ण अधिकार दिई प्रतिनिधि नियुक्ति गर्न सक्ने छ ।
१२. **मतपेटिकामा मतदान गर्ने :**
- (क) मतदानको लागि एउटा वाकस वा स्थानीय रुपमा उपलब्ध कुनै बट्टालाई मतपेटिकाको रुपमा प्रयोग गर्न सकिने छ । मतदान शुरु हुनुभन्दा अघि उक्त खाली मतपेटिका उम्मेदवारहरु वा उनीहरुका प्रतिनिधि सामु खोलेर देखाई मत संकेत गर्ने गोप्य कोठाको बाहिर पट्टी सबैले देख्ने ठाउँमा राख्नु पर्छ ।
- (ख) मतपत्रमा मत संकेत गर्नको लागि एउटा गोप्य कोठा वा ठाउँ बनाउनु पर्छ ।
- (ग) मतदातालाई एक व्यक्ति एक मतको आधारमा मात्र मत दिन लगाउनु पर्छ । मतदातालाई अरुको प्रतिनिधित्व गर्ने गरी मत खसाल्न दिनु हुँदैन ।
- (घ) मतदाताले निर्वाचन अधिकृतसँग मतपत्र लिई उक्त कोठामा गई मत संकेत गरी बाहिर आई उक्त मतपत्र मतपेटिकामा खसाल्नु पर्छ ।
- (ङ) मतदान कार्य समाप्त भएपछि अनुसूची - ८ को ढाँचा अनुसार मुचुल्का खडा गर्नुपर्छ र त्यसपछि त्यसै ठाउँमा मतगणना गर्नुपर्छ ।
१३. **निर्वाचन परिणाम घोषित गर्ने:**
- (क) निर्वाचनको परिणाम अनुसूची - ९ बमोजिमको ढाँचामा मुचुल्का तयार पारी उम्मेदवारलाई वा उनीहरुको प्रतिनिधिहरुलाई सही गराई घोषणा गर्नुपर्नेछ ।
- (ख) जुनसुकै पदको लागि जति उम्मेदवार खडा भएतापनि सबैभन्दा बढी मत प्राप्त गर्ने उम्मेदवारलाई विजयी घोषित गर्नु पर्नेछ ।

- (ग) समान किसिमका एकभन्दा बढी पदको लागि निर्वाचन गर्दा जति पदको लागि निर्वाचन भएको हो त्यति पदसम्ममा बढी मत प्राप्त गर्ने उम्मेदवारहरूलाई विजयी घोषित गर्नु पर्नेछ ।
१४. **गोला हाली निर्णय गर्ने** : मत गणनामा एक भन्दा बढी उम्मेदवारको मत बराबर भएमा गोला प्रथाद्वारा निर्णय गराई विजयी घोषित गर्नु पर्नेछ ।
१५. **निर्विरोध घोषणा गर्ने** : उम्मेदवारको संख्या निर्वाचन गर्ने पदको संख्या बराबर भएमा निर्वाचन अधिकृतले त्यस्तो व्यक्तिलाई निर्विरोध विजयी भएको घोषित गर्नु पर्नेछ ।
१६. **प्रमाण-पत्र दिने** : निर्वाचनमा विजयी उम्मेदवारलाई अनुसूची - १० बमोजिमको ढाँचामा प्रमाण-पत्र दिनु पर्दछ ।
१७. **चित्त नबुझेले उजुर गर्ने** : प्रारम्भिक सहकारी संस्था, विषयगत संघ तथा जिल्ला सहकारी संघको हकमा निर्वाचन अधिकृतद्वारा गराइएको निर्वाचनमा चित्त नबुझे सम्बन्धित सहकारी कार्यालयमा र केन्द्रीय सहकारी संघ, राष्ट्रिय सहकारी बैंक तथा राष्ट्रिय सहकारी संघको हकमा सहकारी विभागको रजिष्ट्रार समक्ष ३५ दिन भित्र उजुर गर्न सकिने छ । सहकारी विभागको रजिष्ट्रारले गराएको निर्वाचन सम्बन्धमा ३५ दिनभित्र सम्बन्धित मन्त्रालयका सचिव समक्ष उजुर गर्न सकिनेछ ।
१८. **कागजपत्र पेश गर्ने**: मतदान कार्यको समाप्ति र विजयी उम्मेदवारको घोषणा गरी सकेपछि निर्वाचन अधिकृतले मतदान सम्बन्धी कागजातहरू सम्बन्धित संघ/संस्थाको कार्यालयमा पेश गर्नुपर्नेछ । निर्वाचन सम्बन्धी सबै कागजातहरू सिल गरी प्रमाणित गराई सुरक्षित साथ राख्नु पर्नेछ ।
१९. **मतदाता नामावली सम्बन्धित सहकारी कार्यालय वा सहकारी विभागमा पेश गर्नु पर्ने** : संस्था वा संघ वा बैंकका जिम्मेवार पदाधिकारीले संचालक समितिले स्वीकृत गरेको र निर्वाचन अधिकृतले प्रमाणित गरेको मतदाता नामावलीको एक प्रति प्रारम्भिक संस्था, विषयगत संघ तथा जिल्ला सहकारी संघले सम्बन्धित सहकारी कार्यालय र केन्द्रीय सहकारी संघ, राष्ट्रिय सहकारी बैंक तथा राष्ट्रिय सहकारी संघले सहकारी विभागमा मतदान सम्पन्न भएको ७ दिन भित्र उपयुक्त र छिटो संचार माध्यमबाट पठाउनु पर्नेछ ।

अनुसूची - १
निर्वाचन कार्यक्रम
(निर्देशिकाको दफा ४ सँग सम्बन्धित)

सि.नं.	विवरण	मिति	समय
१	मतदाताको पहिलो नामावली प्रकाशन	सोही दिन	विहान १० बजे
२	मतदाता नामावली उपर दावी विरोध	सोही दिन	१०.००-१०.३० बजे
३	मतदाताको अन्तिम नामावली प्रकाशन	सोही दिन	११.०० बजे
४	उम्मेदवारको दरखास्त	सोही दिन	११.३०-१२.०० बजे
५	उम्मेदवारको पहिलो नामावली प्रकाशन	सोही दिन	१२.१५ बजे
६	उम्मेदवार उपरको दावी विरोध	सोही दिन	१२.१५-१२.४५ बजे
७	दावी विरोध उपर छानविन	सोही दिन	१२.४५-०१.३० बजे
८	उम्मेदवारको अन्तिम नामावली प्रकाशन	सोही दिन	०१.३० बजे
९	प्रचार प्रसार कार्यक्रम	सोही दिन	०१.३०-०२.०० बजे
१०	मतदान प्रारम्भ	सोही दिन	०२.०० बजे
११	मतगणना प्रारम्भ	सोही दिन	मतदान समाप्त भएपछि
१२	निर्वाचन परिणामको घोषणा	सोही दिन	मतगणना समाप्त भएपछि

.....
निर्वाचन अधिकृत
सहकारी संघ/संस्था वडा
नं.
नगरपालिका/गाउँ विकास समिति.....
जिल्ला.....

द्रष्टव्य:- माथिको कार्यक्रम नमूनाको लागि दिइएको हो । ठाउँ, समय र अवस्था हेरी निर्वाचन अधिकृतले निर्वाचन कार्यक्रम बनाउन सकिन्छ ।

अनुसूची - २
मतदाता नामावली
(निर्देशिकाको दफा ५(क) सँग सम्बन्धित)

.....अञ्चल.....जिल्ला.....न.पा./गा.वि.स.वडा नं स्थित
..... सहकारी संस्था/संघ लि.

सि.नं.	मतदाताको नाम थर	उमेर	ठेगाना	कैफियत
१				
२				
३				
४				
५				
६				
७				
८				
९				
१०				

मिति:-

स्थान:-

.....

निर्वाचन अधिकृत

..... सहकारी संघ/संस्था
..... जिल्ला नगरपालिका/
गाउँ विकास समिति वडा नं.

अनुसूची -३
मतदाता नामावली प्रकाशित गरेको मुचुल्का
(निर्देशिकाको दफा ५(क) सँग सम्बन्धित)

मिति मा हुनेजिल्ला न.पा./गा.वि.स. वडा नं. स्थित
..... सहकारी संस्था/संघ तथा राष्ट्रिय सहकारी बैंकको सञ्चालक समितिको
अध्यक्ष/उपाध्यक्ष/सदस्य/प्रतिनिधि/लेखा समितिको संयोजक/सदस्यको निर्वाचनको लागि
..... सहकारी संस्था/संघ अन्तर्गतका मतदाता नामावली मितिका दिन हाम्रो
रोहवरमाठाउँमा टाँसेको ठीक साँचो हो ।

रोहवरको सही

१.
२.
३.
३.
४.

नामावली टाँस गर्नेको सही
मिति.....

अनुसूची -४

उम्मेदवारको दरखास्त

(निर्देशिकाको दफा ६(क) सँग सम्बन्धित)

विषय: उम्मेदवारी दर्ता गरि दिने ।

श्री निर्वाचन अधिकृत

मिति :

निर्वाचन उपसमिति, सहकारी संघ/संस्था लि. ।

..... सहकारी संस्था/संघ/बैंकको सञ्चालक/लेखा समितिको
पदमा निर्वाचित भई संस्थाको सेवा गर्ने इच्छा भएकोले मितिमा सम्पन्न हुने
निर्वाचनमा उम्मेदवार बन्न यो दरखास्त पेश गरेको छु । म बाहेक यस संस्थाको संचालक र लेखा
समितिको कुनै पनि पदमा मेरो नातेदार उम्मेदवार नभएको, म यस प्रकृतिको अन्य कुनै संस्थाको
संचालक र लेखा समितिको पदमा कार्यरत नरहेको, यस संस्थामा मैले निरन्तर रूपमा
मिति.....देखी सदस्य भई हालसम्म संस्थाको नीति कार्यक्रम अनुसार सदस्यको जिम्मेवारी
इमान्दारीपूर्वक निर्वाह गरि आएको, संस्थाको भाखा नाघेको साँवा व्याज भुक्तान गर्न र म्याद
भुक्तान भएका बुझाउन बाँकी कुनै रकम नरहेको, हाल पनि संस्थाले कारोवार गर्न अनुमति प्राप्त
गरेको भौगोलिक क्षेत्रमा स्थायी बसोबास रहेको, बैंक तथा वित्तिय कारोवारमा कालो सूचीमा नाम
नपरेको र सहकारीको प्रचलित कानून तथा सहकारीका विश्वव्यापी मान्यता प्राप्त मूल्य र
सिद्धान्तका वारेमा म जानकार रहेको हुँदा मेरो उम्मेदवारी स्वीकृत हुन समेत अनुरोध गर्दछु ।
सहकारी ऐन, नियम सहकारी विभागबाट जारी मापदण्ड र संस्था/संघको विनियम विपरित मेरो
उम्मेदवारी भएमा सोही बमोजिम उम्मेदवारी खारेज भएमा मेरो कुनै आपत्ति छैन ।

निवेदक

दस्तखत:

उम्मेदवारको नाम थर :

ठेगाना र सम्पर्क फोन नम्बर :

मतदाता क्रम संख्या :

प्रस्तावक

दस्तखत:

प्रस्तावकको नाम थर :

मतदाता क्रम संख्या :

समर्थक

दस्तखत:

समर्थकको नाम थर :

मतदाता क्रम संख्या :

यो दरखास्तपत्र मिति..... का दिन बजे श्री..... ले मेरो समक्ष प्रस्तुत गर्नु
भएको ब्यहोरा प्रमाणित गर्दछु ।

दस्तखत :.....

निर्वाचन अधिकृत

अनुसूची - ५
उम्मेदवारहरुको नामावली सूची
(निर्देशिका दफा ६(ग) सँग सम्बन्धित)

.....सहकारी संस्था/संघ/बैंकको संचालक समिति/लेखा समितिकोनिर्वाचनका लागि मिति मा हुने निर्वाचनमा उम्मेदवार हुन निम्नलिखित व्यक्तिहरुले दरखास्त दिनु भएकोले सबैको जानकारीको लागि प्रकाशित गरिएको छ ।

सि.नं.	उम्मेदवारको नाम थर	पद	उमेर	लिंग	ठेगाना	कैफियत

मिति:-

.....
निर्वाचन अधिकृत

..... सहकारी संघ/संस्था
..... जिल्ला नगरपालिका/
गाउँ विकास समिति वडा नं.

अनुसूची - ६
मतपत्र
(निर्देशिकाको दफा ८ सँग सम्बन्धित)

क्र.सं.	उम्मेदवारको नाम	पद	मत संकेत
पद अध्यक्ष			
१.			
२.			
पद : उपाध्यक्ष			
१.			
२.			
पद : सचिव			
१.			
२.			
पद : कोषाध्यक्ष			
१.			
२.			
पद : सदस्य			
१.			
२.			
३.			
पद: लेखा समिति संयोजक			
१.			
२.			
पद : लेखा समिति सदस्य			
१			
२			
३			

यस्तै प्रकारले जति जना उम्मेदवार हुन्छन् कोठा थप गर्दै लान सकिनेछ ।

.....
निर्वाचन अधिकृत
..... सहकारी संघ/संस्था
..... जिल्ला नगरपालिका/
गाउँ विकास समिति वडा नं.

अनुसूची - ७
मतदान तथा मतगणना प्रतिनिधिको नियुक्ति
(निर्देशिकाको दफा ११ सँग सम्बन्धित)

श्री

.....

.....जिल्ला.....गा.वि.स./न.पा. स्थित.....संघ/संस्था/बैंकको
.....समितिको अध्यक्ष/उपाध्यक्ष/सदस्य प्रतिनिधिको निर्वाचनमा म
.....उम्मेदवार भएकोले सहकारी संघ/संस्था/बैंकको निर्वाचन
निर्देशिका बमोजिम तपाईं श्रीलाई मेरो मतदान तथा मतगणना
प्रतिनिधिको रूपमा नियुक्ति गरेको छु । तपाईंले मेरो तर्फबाट उक्त निर्देशिकाको अधिनमा रही
निर्वाचन प्रतिनिधिको रूपमा गरेको निर्वाचन सम्बन्धी काम कारवाइमा मेरो मञ्जुरी छ ।

मिति:-

(सही.....)

नाम.....

ठेगाना

उपरोक्त बमोजिम मतदान तथा मतगणना प्रतिनिधि हुन मञ्जुर गर्दछु ।

मिति:-

(सही.....)

नाम.....

ठेगाना

बोधार्थ तथा कार्यार्थ

श्री निर्वाचन अधिकृतज्यू

.....संघ/संस्था लि.

.....जिल्ला

.....गा.वि.स./न.पा.

यो नियुक्तिपत्रको बोधार्थ यस कार्यालयमा मेरो समक्ष दाखिल भएको हो ।

मिति:-

सही.....

निर्वाचन अधिकृत

अनुसूची - ८
मतदान समाप्त भएको मुचुल्का
(निर्देशिकाको दफा १२(ड) सँग सम्बन्धित)

.....जिल्ला न.पा./गा.वि.स. वडा नं. ... स्थितसहकारी
संस्था/संघ/बैंकको संचालक समितिको सदस्य/अध्यक्ष/उपाध्यक्ष/प्रतिनिधि/लेखा समितिको
संयोजक/सदस्य पदमा भएको मतदान कार्यबजे मिति.....मा शुरु भई
.....बजे सम्पन्न भएको ठीक साँचो हो ।

उम्मेदवार वा प्रतिनिधिहरुको सही

श्री.....
श्री.....
श्री.....
श्री.....
श्री.....
श्री.....

.....
निर्वाचन अधिकृत

अनुसूची - ९
मतगणना परिणाम मुचुल्का
 (निर्देशिकाको दफा १३ सँग सम्बन्धित)

.....जिल्लागा.वि.स./न.पा.वडा नं. ... स्थितसहकारी संघ/संस्था/बैंकको पदाधिकारीहरुको लागि सम्पन्न भएका निर्वाचनको मतगणना परिणाम अनुसार मतदान भएको जम्मामत मध्येमत बदर भएको रसदर मत मध्ये उम्मेदवारहरुले निम्न बमोजिम सदर मत प्राप्त गरेको हुँदा सोही बमोजिम घोषणा गरी यो मुचुल्का गरिदियोँ ।

उम्मेदवारको नाम थर	प्राप्त सदर मत	क्रम	विजयी	पराजित

१. उम्मेदवारको प्रतिनिधि श्री.....
२. उम्मेदवारको प्रतिनिधि श्री.....
३. उम्मेदवारको प्रतिनिधि श्री.....

स्थान:-
मिति

निर्वाचन अधिकृत

अनुसूची - १०
प्रमाण-पत्र
(निर्देशिकाको दफा १६ सँग सम्बन्धित)

.....सहकारी संस्था/संघ/बैंक

..... जिल्ला न.पा./गा.वि.स. वडा नं. ... स्थित
सहकारी संस्था/संघ/बैंकका श्री मिति मा भएको
..... पदको निर्वाचनमा निर्वाचित/निर्विरोध निर्वाचित हुनु भएकोले यो प्रमाण-पत्र प्रदान
गरिएको छ ।

.....
निर्वाचन अधिकृत